

# Söweſjeň dostuma

Category: Goşgular, Kitapcy  
написано kitapcy | 21 января, 2025  
Söweſjeň dostuma SÖWEŠJEŇ DOSTUMA



Onda biziň ikimizem çagadyk,  
Gülki bilen oýun boldy kärimiz.  
Garagoldyk, şadyýandyk, sadadyk  
Söýmägede ýetişmändik häli biz.  
Aşyk bolup ýörmesek-de gyzlara,  
Aşygydyk şadyýanja guşlaryň.  
...Ine birden uruş turup jahanda,  
Yüreklerе urdy sansyz neşderin.

Kimler ýitirýärdi howandaryny,  
Kimseler ogluny, kimler ýaryny,  
A biz bolsa poçtalýondyr öýderdik  
Bu zatlaryň ýalňyz günükärini.

Äpet gara sumkasyny gerdenläp,  
Aýlanýarka köceleriň hemmesin,  
Howsalaly bakardylar adamlar:  
– Göni gitsin...  
Biziňkä bir gelmesin.

Indi indi haýran galýan bu zada,  
Gör, neneňsi işler bolýar dünýäde,  
Şol poçtalýon,  
Şol gazaply ýyllarda

Getiripdir şum habarlaň ençesin,  
Bir ölüme döz geläýmek aňsat däl,  
Ol neneňsi göterdikä şonçasyn?

Kä zatlara düşünsek-de azajyk,  
Kän zatlara düşünerden sadadyk,  
0 zeýelli gowgalary näbilsin  
Peýwagtyna oýnap ýören çagajyk.

Aýlar geçdi...täze oýun tapyldy,  
“Bedew atlar” dört tarapa çapyldy.  
“Awtomatly”, “bäşatarly” “jigitler”  
“URA!” diýip, öňe bakan topuldy.

Uzak frontlarda atylýan oklar  
Edýärkä her günde ençeme gurban,  
Biziň “urşumyzy”  
Biziň “soldatlar”  
Mydam  
Şatlyk bilen ederdi tamam.

Günbe-günden barha artyp badymyz,  
Duşmany ýakýardy biziň odumyz.  
Beýik ynam bilen arman-ýadaman,  
Arzuw etdik: “Arzuwlarmyz ýer alar”.  
Şeýdip ölmän ýeňše ýetdik sag-aman,  
Galsa-da ýürekde bitmez ýaralar.

...Dostum, indi özüň bolupsyň ata,  
Dur anha çagalaň daşyňy gallap  
Ýyllar bizi köp güzerden geçirdi.  
Indi biz çaga däl, biz köne soldat.

Halył KULYÝEW. Goşgular